


ТРИ ПАТИ ДОЈДО



Три пати дојдо, леле, три пати дојдо,
Ѓузел бела Магдино моме мори,
Тебе не те најдо.

Вашите порти, леле, вашите порти,
Ѓузел бела Магдино, моме мори,
Со стапче потпрани.

Вашето одајче, леле, вашето одајче,
Ѓузел бела Магдино, моме мори,
Со душек послано.

Пеел Тасо Плетварски од село Плетвар—Тиквешко, 1940 година.

Седна да јадам, леле, седна да јадам,
Ѓузел бела Магдино, моме мори,
сам не се јаде.

Ојдо да легнам, леле, ојдо да легнам.
Ѓузел бела Магдино, моме мори,
Сам не се легнуе.

Ојдо да спијам, леле, ојдо да спијам,
Ѓузел бела Магдино, моме мори,
Сам не се спие.

Ѓузел — убава